

दिनांक 03-03-2018

उधमसिंहनगर पुलिस ने किए कार चोर गिरोह के 7 चोर गिरफ्तार

अंतरराज्यीय कार चोर गिरोह के सात आरोपी पुलिस के हथ्थे चढ़ गए। मौके पर दो कार और आरोपितों की निशानदेही पर पांच कार और एक कार का इंजन बरामद कर लिया।

गुरुवार शाम काशीपुर और केलाखेड़ा पुलिस चीनी मिल स्थित रेलवे क्रॉसिंग पर वाहन चेकिंग कर रही थी। इस दौरान एक बोलेरो कार व स्विफ्ट डिजायर कार को रोककर कागजात दिखाने को कहा। चालक कागजात नहीं दिखा पाए।

पूछताछ में युवकों ने बोलेरो रुद्रपुर ट्रांजिट कैम्प से व स्विफ्ट कार दिल्ली से चोरी करने की बात कबूली। इस दौरान आरोपित तहजीब खान पुत्र मंजूर खान निवासी मोहल्ला रंगरहजान थाना पलिया ज़िला लखीमपुर खीरी उत्तर प्रदेश, खलील अहमद पुत्र सगीर अहमद निवासी मोहल्ला मुल्लाना थाना अमरोहा उत्तर प्रदेश, जसीम पुत्र अब्दुल रहमान निवासी हकीमगंज थाना स्वार ज़िला रामपुर उत्तर प्रदेश को गिरफ्तार कर लिया।

अभियुक्तों की निशानदेही पर पुलिस ने अमरोहा नौगांवा रोड के पास गोदाम से चार बोलेरो व बोलेरो का एक इंजन व एक अन्य स्विफ्ट कार बरामद कर ली। साथ ही मोहम्मद शोएब हाफिज पुत्र मोहम्मद रफी अंसारी निवासी मोहल्ला सैखतोला थाना लहरपुर ज़िला सीतापुर, गुफरान पुत्र मोहम्मद उम्र निवासी इस्लामबाग कोतवाली सीतापुर, मोहम्मद शहीर पुत्र मोहम्मद शरीफ निवासी मोहल्ला बहलोलपुर थाना लहरपुर ज़िला सीतापुर और सुल्तान पुत्र अरशद निवासी बागवानीतोला थाना लहरपुर ज़िला सीतापुर को भी गिरफ्तार कर लिया।

